

Extra No. 152



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

MONDAY, MARCH 27, 2023 / CHAITRA 6, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૭મી માર્ચ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ઉદ્યોગ અને ખાણ વિભાગના તારીખ: ૧૭મી માર્ચ, ૨૦૨૨ના સરકારી જાહેરનામા ક્રમાંક: જયુ/૨૦૨૨/૧૬/એવીએન/૧૦૨૦૨૨/૬૩૨/વાય- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION**Regarding****The Director of Civil Aviation, Class I, Recruitment Rules, 2022****નાગરિક વિમાન વ્યવહાર નિયામક, વર્ગ ૧, ભરતી નિયમો, ૨૦૨૨ સંબંધી****જાહેરનામું****ઉદ્યોગ અને ખાણ વિભાગ**

સચિવાલય, ગાંધીનગર, ૧૭મી માર્ચ, ૨૦૨૨

ભારતનું સંવિધાન.

ક્રમાંક. જીયુ/૨૦૨૨/૧૬/એવીએન/૧૦૨૦૨૨/૬૩૨/વાય:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, સામાન્ય રાજ્ય સેવા, ગુજરાત રાજ્ય-માં, નાગરિક વિમાન વ્યવહાર નિયામક, વર્ગ ૧ની જગા પર ભરતીનું નિયમન કરવા માટે જોગવાઈ કરવા માટે નીચેના નિયમો કરે છે:-

૧. આ નિયમો, નાગરિક વિમાન વ્યવહાર નિયામક, વર્ગ ૧, ભરતી નિયમો, ૨૦૨૨ કહેવાશે.
૨. સામાન્ય રાજ્ય સેવા, ગુજરાત રાજ્ય-માં, નાગરિક વિમાન વ્યવહાર નિયામક, વર્ગ ૧ની જગા પરની નિમણૂક,-
 - (ક) સીધી પસંદગીથી કરવી જોઈશે; અથવા
 - (ખ) નિયમ ૩ ના પેટા-નિયમો (૨), (૩), (૪), (૫) અને (૬)માં ઠરાવ્યા પ્રમાણેની શૈક્ષણિક લાયકાત, અનુભવ અને અન્ય લાયકાત ધરાવતી હોય તેવી વ્યક્તિની નામનિયુક્તિથી કરવી જોઈશે; અથવા
 - (ગ) નિયમ ૩ ના પેટા-નિયમો (૨), (૩), (૪), (૫) અને (૬)માં ઠરાવ્યા પ્રમાણેની શૈક્ષણિક લાયકાત, અનુભવ અને અન્ય લાયકાત ધરાવતી હોય તેવી વ્યક્તિની કામચલાઉ બદલીથી/ પ્રતિનિયુક્તિથી કરવી જોઈશે; અથવા
 - (ઘ) રાજ્ય સરકાર અથવા કેન્દ્ર સરકાર અથવા રાજ્ય અથવા કેન્દ્ર સરકાર હસ્તકના બોર્ડ/ કંપની અધિનિયમ, ૨૦૧૩ હેઠળ સ્થાપિત કંપનીમાં નાગરિક વિમાન વ્યવહાર માટે અકાઉન્ટેબલ મેનેજરના સંવર્ગમાં/ હવાઈ દળ/ સૈન્ય ઉડ્ડયન (Army Aviation)/ નૌકાદળ ઉડ્ડયન (Navy Aviation)માંના સંવર્ગમાં હોય અને નિયમ ૩ ના પેટા-નિયમો (૨), (૩), (૪), (૫) અને (૬)માં ઠરાવ્યા પ્રમાણેની શૈક્ષણિક લાયકાત, અનુભવ અને અન્ય લાયકાત ધરાવતી હોય તેવી વ્યક્તિઓમાંથી કાયમી ધોરણે સમાવેશ (absorption) કરવાના આધારે કરવી જોઈશે.
૩. નિયમ ૨-માં જણાવેલ જગા પર સીધી પસંદગીથી નિમણૂકને પાત્ર થવા માટે, ઉમેદવાર,-
 - (૧) ૪૭ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;
 - (૨) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈ શૈક્ષણિક સંસ્થામાંથી મેળવેલી સ્નાતકની પદવી ધરાવતો હોવો જોઈશે;
 - (૩) નાગરિક વિમાન વ્યવહાર મહાનિયામક પાસેથી મેળવેલા વિમાન અથવા હેલિકોપ્ટર બેમાંથી એકમાં વિમાનચાલક (પાઈલટ)નું લાઈસન્સ ધરાવતો હોવો જોઈશે;
 - (૪) રાજ્ય સરકાર/ કેન્દ્ર સરકાર / રાજ્ય અથવા કેન્દ્ર સરકારના અન્ડરટેકિંગ/ બોર્ડ/ કંપની અધિનિયમ, ૨૦૧૩ હેઠળ સ્થાપિત કંપની-માંનો વર્ગ ૧-ના અધિકારી તરીકેનો આશરે ૧૨ વર્ષનો અનુભવ ધરાવતો હોવો જોઈશે;
 - (૫) વિમાન નિયમો, ૧૯૩૭ ની, અનુસૂચિ-૨, કલમ ૮, ૧ (ચ) (વિમાનો) અથવા કલમ (ડ), ૧ (ચ) (હેલિકોપ્ટર) માં જણાવેલી જોગવાઈઓ મુજબનો ઉડ્ડયનનો અનુભવ ધરાવતો હોવો જોઈશે; અને
 - (૬) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૪. સીધી પસંદગીથી નિમણૂક પામેલા ઉમેદવારે બે વર્ષની મુદત સુધી અજમાયશ ઉપર રહેવું જોઈશે.

- પ. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર, પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
- ઢ. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૮. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૯. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,

કે. જે. જામળીયા,
સરકારના નાયબ સચિવ.

